

ڈاکٹر مظہر معین

اسسٹنٹ پروفیسر شعبہ عربی

جامعہ پنجاب لاہور

## علم الفقہ میں سخاوی کا مقام و خدمات

نویں صدی ہجری میں مصر کے جلیل القدر عالم و مصنف شمس الدین السخاوی (۸۲۱ - ۸۹۰ھ) بنیادی طور پر محدث ہیں اور فقہ سے ان کی دلچسپی ثانیوی ہے۔ اس کے ساتھ ساتھ چونکہ وہ کبھی سرکاری منصب قضاء پر فائز نہیں رہے بقول خود اس کی پیش کش ہوئی تو معذرت کر دی اس لئے انہیں عدالتی لحاظ سے فقہی معاملات کا عملی تجربہ حاصل نہ ہو پایا۔ اگر وہ اپنے استاد و محسن ابن حجر عسقلانی کی طرح شافعی قاضی کی حیثیت سے منصب قضاء پر فائز رہے ہوتے تو انہیں حدیث و فقہ کی تطبیق بالخصوص فقہ شافعی کے مطابق مقدمات کے فیصلہ کا موقع ملتا اور ان کی قضاء و اجتہاد کی صلاحیتیں مزید اجاگر ہوتیں نیز انہیں اپنے استاد کی طرح اقتدار سے قریب رہ کر وہ تکلیف دہ اور تلخ مشاہدات بھی ہلوتے جو ایک زاہد و متقی شخص کے لئے تمام ریاضتوں اور تدریس و عبادات سے زیادہ کٹھن اور صبر آزما ہوا کرتے ہیں اور جن سے امام ابو یوسفؒ جیسے مشاہیر فقہاء ان سے پہلے گزر چکے تھے تاہم اس کے باوجود جہاں تک علم فقہ کا تعلق ہے السخاوی اس سلسلے میں کسی بھی عظیم فقہ کے ہم پلہ قرار دیئے جا سکتے ہیں۔

فقہ فی الدین کے سلسلے میں امام سخاوی کو یہ خصوصیت حاصل ہے کہ انہوں نے علمائے حدیث اور مذاہب اربعہ کے مقلدین سے مسلسل تعلق رکھا اور ان سے اخذ و استفادہ کیا نیز تدریس و املاء کے ساتھ ساتھ التناء کے سلسلے میں بھی انہیں خصوصی

مقام حاصل رہا اور ان کے فتاویٰ کو بڑا قبول عام حاصل ہوا۔ امیر اتابک کی جانب سے انہیں منصب قضاء کی پیشکش ان کی فقہی عظمت کا اعتراف اور چوٹی کے فقہائے مجتہدین میں ان کے شمار کی بہن دلیل ہے۔ اس سلسلے میں خود لکھتے ہیں۔

”و عرض علیہ الاتابک شفاہا قضاء مصر فاعترض ذلک فسالہ فی تعیین من یرضاه فقال لا أنسب من السیوطی قاضیک“<sup>۱</sup>۔

ان فتاویٰ کے علاوہ جو بنیادی طور پر شافعی مسلک کے ایک مجتہد کی حیثیت سے دیتے تھے انہوں نے اپنی تصانیف میں بھی فقہی بصیرت اور مجتہدانہ کمال کا بکثرت ثبوت فراہم کیا ہے۔ انہوں نے امام ابو حنیفہؒ سے مروی احادیث کو ”التحفة المنیفة فیما وقع له من احادیث الامام ابی حنیفة“ کے نام سے جمع کیا ہے جو بہر حال سلسلہ فقہ و حدیث ہی کی کڑی ہے۔ اس کے ساتھ ساتھ ”طبقات المالکیة“ کے نام سے مالکی علماء کے حالات ترتیب دیئے ہیں۔

”و طبقات المالکیة فی اربعة اسفار تقریباً بیض منہ المجلد الاول فی ترجمۃ الامام و التآخذین عنہ و ترتیب طبقات المالکیة لابن فرحون و تجرید ما فی المدارک للمقاضی عیاض محالم یدکرہ ابن فرحون اجابۃ لسائل فیہ و فی الذی قبلہ“<sup>۲</sup>۔

امام سخاوی نے شافعی علماء کے طبقات کے سلسلے میں بھی کام کیا جو فقہی و تاریخی ہر دو لحاظ سے اہمیت کا حامل ہے جرجی زیدان کے بقول اصل کتاب استوی (۱۹۷۲ء) کی ہے اس لحاظ سے سخاوی کا کام متقدم مصنف کے کام پر اضافہ و تنقیح کا ہے اس کتاب کے مخطوطے برٹش میوزیم لائبریری اور کتب خانہ تیموریہ میں ہیں۔

”طبقات الشافعیة للاسنوی المتوفی سنة ۷۷۲ھ - فی المصحف البریطانی و الخزائنۃ التیموریة“<sup>۳</sup>

عربی زبان و ادب کے مشہور استاذ اور محقق پروفیسر عبدالقیوم نے اپنے مقالہ

”سخاوی“ مطبوعہ ”اردو دائرۃ المعارف الاسلامیہ“ میں مالکی و شافعی علماء کے سلسلے میں سخاوی کے علمی کام کا بطور خاص ذکر کیا ہے۔

”طبقات پر طبقات المالکیہ اور طبقات الشافعیہ کے نام سے دو کتابیں تالیف کیں۔“<sup>۴</sup>

علامہ ابن حجر کی کتاب ”رفع الاصر عن قضاة مصر“ کی ذیل بھی ان کی تصانیف کے اسی سلسلے کی کڑی ہے :

”والذیل علی قضاة مصر لشیخہ فی مجلد ویسمی الذیل المتناہ“<sup>۵</sup>۔

طبقات الحنفیہ کے سلسلے میں اپنے علمی کام کے بارے میں سخاوی لکھتے ہیں۔

”و تقنیص قطعة من طبقات الحنفیة کان وقع الشروع فیہ لسائل“<sup>۶</sup>

دیگر علوم کے ساتھ ساتھ فقہ و اصول فقہ میں اہل علم و فضل نے ان کی عظمت کا اعتراف کیا ہے۔ ابن العباد الحنبلی کے بقول :

”و برع فی الفقه والعربیة والقراءات والحديث والتاریخ وشارك فی الفرائض والحساب والتفسیر و اصول الفقه والسمیقات وغیرها“<sup>۷</sup>

جاراللہ بن فہد فرماتے ہیں :

هو عارف فقیہ منصف فی تراجمہ“<sup>۸</sup>

الزین رضوان ، الثقی القلقلشندی اور العز الحنبلی نے ان کی فقہی عظمت کی شہادت دی ہے :

”امام العصر اُ وحید الدھر مفتی المسلمین۔“<sup>۱۲</sup>

الامام المحجب بن القطان انہیں تفقہ فی الدین میں سرگرم قرار دیتے ہیں :  
 ”جانب البلاد و جبال واقترحم المهامه و لم يخف الاوجال وجد  
 فی الرحلة آخذاً من تقلباتها بالدين المتين ما شياً فی  
 جنبياتها عند ما سمع قوله (فلو لا نفر من كل فرقة منهم  
 طائفة ليتفقهوا فی الدین)“<sup>۱۳</sup>

اجلیل القدر حنفی فقیہ و محدث علامہ التقی الشمی نے سخاوی کو مفتی  
 المسلمین قرار دیا ہے :

”الشیخ الامام العلامة الثقة الفهامة الحجة مفتی  
 المسلمین۔“<sup>۱۴</sup>

علامہ البدری بن المخلطة البکی قاضی اسکندریہ ان کے حدیث و فقہ میں مقام  
 رفیع کے بارے میں کہتے ہیں :

”هو الامام المنفرد فی عصره المجتهد فی اقامة الصلوة فی  
 مصره فقسماً لو رفعت الی الحاکم قصته لقبیل منه القول و  
 اوجب له الجائزة ذات الطول و حکم علی من نازعه بالتسليم  
 و مناولة الكتاب باليمين و انه ان شافه الناس بحدیثه فیوثق به  
 ولا یمین ولو تصفحه الذهبی لنقطه بذهبه أو رآه البیهقی  
 لرفعه مع شعبه ولو سمع به القصری لامر بالوقوف علی ابوابه  
 بل بالتوسد بأعتابه هذا و انی وجدت القول ذاسعة عصر ان  
 عجاتی قاصرة والفكرة منی مقصورة فاترة۔“<sup>۱۵</sup>

عمر رضا کحالیہ یوں تعارف کراتے ہیں :

”فقیہ، مقری، مؤرخ، مشارک فی القرائض و الحساب  
 و التفسیر و اصول الفقہ و المہیات۔“<sup>۱۶</sup>

سر کیس لکھتے ہیں :

” حفظ القرآن وجودہ و برع فی الفقہ و العربیة و القراءة  
و غیرہا و شارک فی الفرائض و الحساب و المیقات۔“<sup>۱۵</sup>

نویں صدی ہجری کے مشہور حنفی عالم اور فقیہ علامہ المعیوی الکافیجی  
سخاوی کے فقہ و حدیث اور دیگر علوم میں تبحر کا ذکر یوں کرتے ہیں :

” الامام الہمام زین الکرام فخر الانام الصالح الزاہد  
العارف العالم العلامة النسابة العمدة الرحلة وارث  
علوم الانبیاء والمرسلین الموصوف بالامعارف القدسیة  
المشہور بالکمالات السنیة الانسیة الفرد الفرید  
الوحد المشہود لہ بأنه امام جلیل أحفظ زمانہ فی  
المنقول و المعقول بالاتفاق المقدم علی الكل بالاستحقاق  
فی جمیع البلدان و الآفاق احسن اللہ تعالیٰ الیہ و نفعنا  
بہ و ببرکات علومہ و المسلمین آمین آمین الف آمین  
یا رب العالمین۔“<sup>۱۶</sup>

العیدوسی سخاوی کے بارے میں لکھتے ہیں :

” و لم یخلفہ بعد مثله فی مجموع فتوئہ۔“<sup>۱۷</sup>

نجم الدین الغزی ان کے مقام رفیع کا ذکر یوں کرتے ہیں :

” الشیخ الامام العالم العلامة المسند الحافظ الممتحن۔“<sup>۱۸</sup>

علامہ شوکانی نے ان کی عظمت و امامت کا یوں ذکر کیا ہے :

” و بالجملہ فہومن الائمة الا کابر۔“<sup>۱۹</sup>

فقہی مسائل اور فقہ سے متعلق مختلف موضوعات پر سخاوی کی تصانیف کثیر  
تعداد میں ہیں۔ ان کی کتب کے درج ذیل ناموں سے بھی ان کے ہمیشہ فقیہ مقام و

خدمات کا بخوبی اندازہ کیا جا سکتا ہے :

- ۱- الاصل الاصل فی تحریریم النقل من التوراة والانجیل
- ۲- الكنز المدخر فی فتاویٰ الشیخ ابن حجر
- ۳- البستان فی مسئلة الاختتان
- ۴- التقاد مدعی الاجتهاد
- ۵- الکلام علی قص الظفر
- ۶- عمدة المحتج فی حکم الشطرنج
- ۷- الايثار بنبذة من حقوق الجار
- ۸- الأسئلة الدمیاطیة
- ۹- القول الثام فی فضل الرمی بالسهم
- ۱۰- القول المعهود فیما علی اهل الذمة من العهود
- ۱۱- قرة العین بالشواب الحاصل للمیت والیتیم
- ۱۲- الرأى المصیب فی المرور علی الترغیب
- ۱۳- الاحتفال بالاجوبة عن مائة سؤال
- ۱۴- الامضاح و التبیین فی مسئلة التلقین
- ۱۵- السرالمکتوم فی المالین المحمود والمذموم
- ۱۶- تحریر الجواب عن مسئلة ضرب الدواب
- ۱۷- موالى النبى صلى الله عليه وسلم
- ۱۸- الاتعاض بالجواب عن مسئلة ضرب الدواب
- ۱۹- الامتنان بالحرس من الافتتان بالفرس
- ۲۰- استجلاب ارتقاء الغرف بحب اقرباء الرسول صلى الله عليه وسلم وذوى الشرف

۲۱۔ الصلاة على النبي صلى الله عليه وسلم بعد موته۔“

ان تمام آراء و اقوال اور اسانے تصانیف وغیرہ کے حوالہ سے شمس الدین السخاوی نویں صدی ہجری کے عظیم الشان فقیہ قرار پاتے ہیں انہیں قرآن و حدیث کے جملہ علوم سے پوری واقفیت تھی اور قرآن و سنت کی بناء پر استنباط مسائل میں بھی مہارت تامہ کے حامل تھے۔ فقہ اور اصول فقہ کی تعلیم انہوں نے اپنے دور کے عظیم فقہاء سے حاصل کی اور مذاہب اربعہ کے فقہائے محدثین سے بکثرت استفادہ کیا۔ نیز ابن حجر عسقلانی جیسے عظیم الشان محدث، فقیہ اور قاضی شافعی سے انہوں نے ان کے جملہ علوم و فنون بالخصوص حدیث و فقہ حاصل کئے۔ ایک فقیہ مجتہد کی حیثیت سے انہوں نے تدریس و افتاء اور تصنیف و تالیف کے سلسلے میں گراں قدر خدمات انجام دیں اور ان کی عظمت و شہرت دور دور تک پھیل گئی۔ ان کے ہم عصر علماء و مشائخ نیز اساتذہ کرام نے ان کی ذات، مجتہدانہ بصیرت اور علمی و فقہی کارناموں کو شاندار الفاظ میں خراج تحسین پیش کیا اور فی الجملہ ان کے بحیثیت فقیہ مقام و خدمات کے بارے میں الزین رضوان، التقی القلقشنندی اور العز الحنبلی جیسے اکابر مشائخ و معاصرین کی رائے حرف آخر کے طور پر پیش کی جا سکتی ہے۔

”امام العصر أوحى الدهر مفتي المسلمين۔“

## الحواشی

- ۱۔ شمس الدین السخاوی، الضوء اللامع لأهل القرن التاسع، القاهرة، مكتبة القدسی، ۱۳۵۳-۱۳۵۵، ج ۸، ص ۳۲
- ۲۔ ایضاً، ص ۱۷۔
- ۳۔ جرجی زیدان، تاریخ آداب اللغة العربية، بیروت، دار مكتبة الحياة، ۱۹۶۷ء، ج ۳، ص ۱۷۹
- ۴۔ جامعہ پنجاب لاہور، اردو دائرۃ المعارف الاسلامیہ، لاہور، نیو لائٹ پریس و پنجاب یونیورسٹی پریس، ۱۳۹۷ھ/۱۹۷۳ء، ج ۱۰، ص ۷۶۱

- ٥- السخاوى ، الضوء اللامع ، ج ٨ ، ص ١٤
- ٦- ايضاً
- ٧- ابن الهاد ، شذرات الذهب في اخبار من ذهب ، القاهرة ، مكتبة القدسي ، ٨١٣٥١ ، ج ٨ ، ص ١٥
- ٨- عبدالقادر العيدروسى ، النور السائر عن اخبار القرن العاشر (ضبط و تصحيح محمد رشيد اندى الصفار) بغداد، المكتبة العربية ، مطبعة الفرات، ١٩٣٣م / ٨١٣٥٣ ، ص ٢١
- ٩- السخاوى ، الضوء اللامع ، ج ٨ ، ص ٣١٠
- ١٠- القرآن (التوبة : ١٣٠)
- ١١- السخاوى ، الضوء اللامع ، ج ٨ ، ص ٢٣
- ١٢- ايضاً ، ص ٢٥
- ١٣- ايضاً ، ص ٢٤
- ١٤- عمر رضا كحالة ، معجم المؤلفين ، بيروت ، مكتبة المشفى ، داراحياء التراث العربى ١٩٥٤م / ٨١٣٤٦ ، ج ١٠ ، ص ١٥٠
- ١٥- يوسف اليان سركيس ، معجم المطبوعات العربية و المعربة ، مصر ، مطبعة سركيس ، ١٩٢٨م / ٨١٣٣٦ ، عمود ١٠١٣
- ١٦- السخاوى ، الضوء اللامع ، ج ٨ ، ص ٢٦
- ١٧- العيدروسى ، النور السافر ، ص ١٦
- ١٨- نجم الدين الغزى ، الكواكب السائرة بأعيان المائة العاشرة (ضبط و تحقيق : جبرئيل - سليمان جبور) بيروت محمد امين دمج و شركاه ، ١٩٣٥م ، ج ١ ، ص ٥٣ -
- ١٩- الشوكانى ، الجدر الطالع بمحاسن من بعد القرن السابع ، القاهرة ، مطبعة السعادة ، الطبعة الاولى ، ٨١٣٣٨ ، ج ٢ ، ص ١٨٥
- ٢٠- تمام اسماء بحواله شمس الدين السخاوى ، الضوء اللامع ، ج ٨ ، ص ٩٥ - ١٩ بعد
- ٢١- السخاوى ، الضوء اللامع ، ج ٨ ، ص ٢١٠ -

